

महाराष्ट्र वैद्यकीय व आरोग्य, सेवा, गट-अ  
मधील विशेषज्ञ संवर्गातील “बालरोगतज्ञ” या  
पदावर नामनिर्देशनाने नियुक्तीबाबत...

महाराष्ट्र शासन  
सार्वजनिक आरोग्य विभाग  
शासन निर्णय क्रमांक: नामानि-१२१६/प्र.क्र.२९/सेवा-२  
गोकुळदास तेजपाल रुग्णालय संकुल इमारत, १० वा मजला  
मंत्रालय, मुंबई-४०० ००१  
तारीख : २९ जानेवारी, २०२१

**वाचा :** १) महाराष्ट्र लोकसेवा आयोगाचे पत्र क्र. ८३७ (४) (६०)/२०८/पंधरा-अ, दि.निरंक मे, २०१९.  
२) शासन निर्णय क्र.नामनि-१२१६/प्र.क्र.२९/सेवा-२, दि.२०.०५.२०२०.

**प्रस्तावना :-**

महाराष्ट्र वैद्यकीय व आरोग्य सेवा, गट-अ (वेतन स्तर एस-२३ : ६७७००-२०८७००) मधील विशेषज्ञ संवर्गातील “बालरोगतज्ञ” या पदावर नामनिर्देशनाने नियुक्तीसाठी संदर्भाधीन पत्रान्वये महाराष्ट्र लोकसेवा आयोगाकडून डॉ. जयश्री गोविंद वैद्य यांनी मा. महाराष्ट्र प्रशासकीय न्यायाधिकरण, नागपूर येथे दाखल केलेल्या मूळ अर्ज क्र. २६४/२०१८ च्या अंतिम निकालाच्या आदेशाच्या अधीन राहून गुणवत्तेच्या आधारे पात्र उमेदवारांची शिफारस करण्यात आली आहे.

**शासन निर्णय**

महाराष्ट्र लोकसेवा आयोगाच्या शिफारशीनुसार महाराष्ट्र वैद्यकीय व आरोग्य सेवा, गट-अ (वेतन स्तर एस-२३ : ६७७००-२०८७००) मधील विशेषज्ञ संवर्गातील “बालरोगतज्ञ” या पदावर खालील उमेदवाराची नामनिर्देशनाने तात्पुरत्या स्वरूपात नियुक्ती करण्यात येत असून, त्यांचे नावासमोरील स्तंभ क्र.५ मध्ये दर्शविलेल्या पदावर पदस्थापना करण्यात येत आहे.

अ.क्र.	उमेदवाराचे नांव	मूळ प्रवर्ग	प्रवर्ग	बालरोगतज्ञ पदावरील नियुक्तीचे ठिकाण
१.	२.	३.	४.	५.
१.	डॉ. स्वाती बाजीराव पाटील	खुला	खुला	बालरोगतज्ञ, सामान्य रुग्णालय, गडचिरोली. (रिक्त पदी)

२. सदर नियुक्ती खालील अटी व शर्तीच्या अधीन राहून करण्यात येत आहे.:-

१) महाराष्ट्र वैद्यकीय व आरोग्य सेवा, गट-अ मधील विशेषज्ञ संवर्गातील “बालरोगतज्ञ” या पदाचा कार्यभार स्विकारल्याच्या दिनांकापासून दोन वर्ष इतका कालावधी हा परिविक्षा कालावधी राहील. परिविक्षाधीन कालावधीत त्यांनी अपेक्षित दर्जा प्राप्त न केल्यास किंवा वर्तणूक अयोग्य, अपेक्षित दर्जाची अथवा असमाधानकारक आढळल्यास त्यांची सेवा संपुष्टात आणली जावू शकेल किंवा त्यांचा परिविक्षाधीन कालावधी आवश्यक त्या कालावधीसाठी वाढविला जाईल. अशा वाढलेल्या काळामध्ये त्याचे काम

समाधानकारक झाले नाही तर, त्याची सेवा कोणत्याही पूर्वसूचनेशिवाय संपुष्टात आणली जाईल. तसेच परिविक्षा कालावधीमधील प्रथम वेतनवाढ परिविक्षा कालावधीतील एक वर्ष पूर्ण झाल्यानंतर एक वेतनवाढ अनुज्ञेय राहिल. तसेच पुढील वेतनवाढ परिविक्षा कालावधी समाधानकारकरीत्या पूर्ण झाल्यानंतर अनुज्ञेय होईल.

२) सदर उमेदवारांस त्यांच्या नावाची नोंदणी महाराष्ट्र वैद्यकीय व्यावसायिक अधिनियम, १९६१ अथवा महाराष्ट्र वैद्यकीय परिषद अधिनियम, १९६५ खाली या नियुक्तीपूर्वी केली असली पाहिजे किंवा भारतीय वैद्यकीय नोंदवही मध्ये नियुक्तीपूर्वी नोंद झाली असली पाहिजे.

३) सदर उमेदवारास शासकीय सेवेचा राजीनामा द्यावयाचा असेल किंवा शासकीय नोकरी अन्य कोणत्याही मार्गाने सोडायची असेल तर, त्यांनी शासनाला कमीत कमी एक महिन्याची पूर्वसूचना दिली पाहिजे. अथवा एक महिन्याची आगाऊ वेतनपूर्ती केल्या शिवाय सेवा सोडता येणार नाही.

४) त्यांना त्यांचे सेवाकालावधीत केंद्र शासनाने विहित केलेल्या अटीवर चार वर्षांच्या कालावधीकरिता (प्रशिक्षण कालावधी धरुन) जरूर पडल्यास भारत संरक्षण किंवा संरक्षण सेवेशी संबंधित अशा पदावर काम करावे लागेल. हे दायित्व सेवेच्या पहिल्या दहा वर्षांपर्यंत मर्यादित राहिल व ४५ वर्षे वयानंतर सर्वसाधारणपणे लागू होणार नाही.

५) त्यांना शासन विहित करील त्याप्रमाणे प्रशिक्षण पार पाडावे लागेल.

६) त्यांनी हिंदी आणि मराठी भाषा परिक्षेसंबंधीच्या नियमावलीनुसार जर ते या परीक्षा अगोदरच उत्तीर्ण झाले नसतील किंवा त्यांना उत्तीर्ण होण्यापासून सूट मिळाली नसेल तर त्यांनी एतदर्थ मंडळाची मराठी/हिंदी भाषा परीक्षा विहित मुदतीत उत्तीर्ण होणे आवश्यक राहिल.

७) सामान्य प्रशासन विभाग, शासन निर्णय क्र. प्रशिक्षण-२०००/प्र.क्र.६१/२००१/३९, दि. ७.८.२००० अन्वये शासन सेवेतील नियुक्तीकरीता संगणक हाताळणी/वापराबाबतचे ज्ञान एक आवश्यक अर्हता म्हणून निश्चिती करण्यात आली आहे. त्यानुसार सामान्य प्रशासन विभाग, शासन निर्णय क्र. प्रशिक्षण-२०००/प्र.क्र. ६१/२००१/३९, दि. १९.३.२००३ अन्वये आवश्यक प्रमाणपत्र संचालक, आरोग्य सेवा, आरोग्य सेवा आयुक्तालय, मुंबई यांचेकडे नियुक्ती आदेशाच्या दिनांकापासून विहित मुदतीत उपलब्ध करून देणे आवश्यक राहिल.

८) सदर उमेदवाराचे वेतन मॅट्रीक्समधील वेतन स्तर एस-२३ : ६७७००-२०८७०० असे राहिल व त्यांना नियमानुसार अनुज्ञेय भत्ते देय राहतील.

९) सदर उमेदवारांचे वेतन महाराष्ट्र नागरी सेवा (वेतन) नियम, १९८१ मधील तरतुदीनुसार निश्चित केले जाईल.

१०) सदर पदाच्या निवडीकरिता सादर केलेल्या सर्व प्रमाणपत्रांची (जाती विषयक प्रमाणपत्रासह) सत्यासत्यता तपासण्यात येत आहे. यापैकी कोणतेही प्रमाणपत्र अवैध किंवा खोटे, बनावट आढल्यास उमेदवाराचे नियुक्तीचे आदेश कोणत्याही टप्प्यावर रद्द करण्यात येतील संचालक, आरोग्य सेवा, आरोग्य सेवा आयुक्तालय, मुंबई यांनी सदरहू उमेदवारांस रुजू करून घेतेवेळी त्यांची सर्व प्रमाणपत्रे तपासून घ्यावीत.

११) सदर उमेदवारांस वित्त विभाग, शासन परिपत्रक, क्र. अंनियो-१००९/प्र.क्र.३२/सेवा-४, दि.१८.८.२००९ मधील तरतुदीनुसार, दिनांक १ नोव्हेंबर, २००५ पूर्वी शासन सेवेत निवृत्तीवेतनाह आस्थापनेच्या पदावरील कार्यरत असलेल्या शासकीय कर्मचाऱ्यांचे त्याच किंवा अन्य विभागातील

निवृत्तीवेतनार्ह आस्थापनेच्या पदावरील नियुक्तीसाठी दिनांक १ नोव्हेंबर, २००५ रोजी किंवा त्यानंतर अर्ज केला असेल आणि त्याला दिनांक १ नोव्हेंबर, २००५ रोजी किंवा त्यानंतर नवीन पदावर नियुक्त करण्यात आले असेल तर अशा प्रकरणी वित्त विभाग शासन परिपत्रक क्र. अंनियो-१००६/८७/सेवा-४, दि. १२ जानेवारी, २००७ मधील (i) ते (iv) येथे नमूद केलेल्या सर्व अटींची पूर्तता झाल्यास संबंधीत शासकीय कर्मचाऱ्यास महाराष्ट्र नागरी सेवा (निवृत्तीवेतन) नियम, १९८२ व सर्वसाधारण भविष्य निर्वाह निधी योजना लागू ठरतील. दि. १८.८.२००९ च्या परिपत्रकात नमूद केल्याप्रमाणे (i) ते (iv) येथील सर्व अटींची ज्याप्रकरणी पूर्तता होत नसेल, अशा शासकीय कर्मचाऱ्यास “नवीन परिभाषित अंशदान निवृत्ती योजना” लागू ठरतील.

१२) सदर उमेदवार हे यापूर्वी शासकीय सेवेत कार्यरत असल्यास त्यांच्याविरुद्ध काही विभागीय चौकशी प्रलंबित अथवा प्रस्तावित असल्यास त्यांची नियुक्ती सदर विभागीय चौकशीच्या अधीन राहील.

१३) सदर उमेदवारांने नियुक्तीचे आदेश प्राप्त झाल्याच्या दिनांकापासून एक महिन्याच्या आत नियुक्ती स्विकारणे आवश्यक राहील. सदर विहित कालावधीत उमेदवार पदस्थापनेच्या ठिकाणी रुजू झाला नाही तर एक महिन्यानंतर सदर नियुक्ती आदेश आपोआपच रद्दबातल होतील. तो नोकरीची संधी गमावेल व त्याचा नियुक्तीकरिता विचार करण्यात येणार नाही. यासाठी उमेदवारांकडून देण्यात येणाऱ्या कोणत्याही कारणांचा/विनंतीचा विचार केला जाणार नाही.

१४) सदर नियुक्ती डॉ. जयश्री गोविंद वैद्य यांनी मा. महाराष्ट्र प्रशासकीय न्यायाधिकरण, नागपूर येथे दाखल केलेल्या मुळ अर्ज क्र. २६४/२०१८ च्या अंतिम निकालाच्या/आदेशाच्या अधिन राहून देण्यात येत आहे.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२१०१२८१४४०५६०५१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( वि. पुं. घोडके)

अवर सचिव, महाराष्ट्र शासन

प्रत,

- १) सचिव, महाराष्ट्र लोकसेवा आयोग, मुंबई (पत्राने)
- २) आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
- ३) संचालक, आरोग्य सेवा, आरोग्य सेवा आयुक्तालय, मुंबई .

- ४) सहसंचालक (अर्थ व प्रशासन), आरोग्य सेवा, आरोग्य सेवा आयुक्तालय, मुंबई.
- ५) उपसंचालक, आरोग्य सेवा, नागपूर मंडळ, नागपूर.
- ६) उपसंचालक, आरोग्य सेवा, मुंबई मंडळ, ठाणे.
- ७) जिल्हा शल्यचिकित्सक, सामान्य रुग्णालय, गडचिरोली.
- ८) जिल्हा शल्यचिकित्सक, सामान्य रुग्णालय, अलिबाग-रायगड.
- ९) महालेखापाल (लेखा परिक्षा), महाराष्ट्र -१, मुंबई / महाराष्ट्र -२, नागपूर.
- १०) महालेखापाल (लेखा व अनुज्ञेयता), महाराष्ट्र -१, मुंबई / महाराष्ट्र -२, नागपूर.
- ११) जिल्हा कोषागार अधिकारी, रायगड / गडचिरोली.
- १२) खाजगी सचिव, मा.मंत्री (आरोग्य) / मा. राज्यमंत्री (आरोग्य), मंत्रालय, मुंबई
- १३) सर्व सहसचिव/उपसचिव सार्वजनिक आरोग्य विभाग यांचे स्वीय सहायक
- १४) सर्व अवर सचिव / कक्ष अधिकारी, सार्वजनिक आरोग्य विभाग
- १५) डॉ. स्वाती बाजीराव पाटील, के-४/६, सेक्टर-१५, स्पॅगेटी, सेक्टर-१५, खारघर (सिटी), ता. पनवेल,  
जि. रायगड- ४१०२१०. (संचालक, आरोग्य सेवा यांच्यामार्फत)
- १६) निवड नस्ती (सेवा-२)